



محدث فتویٰ  
ISLAMIC RESEARCH COUNCIL

السلام علیکم ورحمۃ اللہ وبرکاتہ

کیا قرآن کی تلاوت کرتے وقت سلام کا جواب دینا لازمی ہے؟ ازراہ کرم کتاب وسنت کی روشنی میں جواب دیں جزاکم اللہ خیرا

الحجاب بعون الہواب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

جو شخص قضاے حاجت میں مشغول ہو اسے سلام کہنا درست نہیں اور نہ قضاے حاجت میں مشغول شخص کا حالت بول و برازیں سلام کا جواب دینا مشروع ہے۔ اس کی دلیل آئندہ حدیث ہے

”ابن عمر ایک شخص رسول اللہ ﷺ کے قریب سے گزرا جب کہ آپ ﷺ قضاے حاجت کر رہے تھے، اس نے آپ ﷺ کو سلام کیا تو آپ ﷺ نے اسے سلام کا جواب نہ دیا۔“ (صحیح مسلم: 370، سنن ابوداؤد: 16، جامع ترمذی: 90، سنن ابن ماجہ: فقہ الحدیث: امام نووی بیان کرتے ہیں کہ (اس حدیث کی رو سے) قضاے حاجت میں مشغول شخص کو سلام کرنا مکروہ ہے اور اس حالت میں ایسے شخص کو سلام کہا جائے تو سلام کا جواب دینا مکروہ ہے۔ (شرح النووی: 4/65) اس استثنائی صورت کے سوا ملاقات کے وقت ہر مسلمان کو سلام کہنا لازم ہے، خواہ وہ حالت نماز میں ہو، قرآن کی تلاوت میں مشغول ہو یا کسی اور کام میں مصروف ہو، اس کی دلیل آئندہ حدیث ہے،

ابو ہریرہ سے روایت ہے کہ رسول اللہ ﷺ نے فرمایا:

”حَقُّ الْمُسْلِمِ عَلَى الْمُسْلِمِ سِتُّ قِيلَانٍ يَأْتِيَنَّ يَارَسُولَ اللَّهِ قَالِ إِذَا لَقِيتَهُ فَسَلِّمْ عَلَيْهِ وَإِذَا دَعَاكَ فَأَجِبْهُ وَإِذَا اسْتَشْفَكَكَ فَأَنْصَحْ لَهُ وَإِذَا عَطَسَ فَمِنْهُ فَسَبِّحْهُ وَإِذَا مَرَّ بِصَنْعَةٍ فَوَدِّعْهُ“

مسلمان کے مسلمان پر چھ حق ہیں، پوچھا گیا وہ کیا ہے؟ یا رسول اللہ ﷺ! آپ ﷺ نے فرمایا: جب تو اسے ملے تو اسے سلام کہیے، جب وہ دعوت دے تو قبول کیجیے، جب وہ نصیحت طلب کرے تو اسے نصیحت کیجیے، جب وہ چھینکے اور الحمد للہ کہے تو اسے چھینک کا جواب دیجیے، جب وہ بیمار ہو تو اس کی عیادت کیجیے اور جب وہ فوت ہو تو اس کے جنازے کے پیچھے چلیے۔“ (صحیح مسلم: 2162)۔

لہذا ملاقات کے وقت ہر مسلمان کو سلام کرنا مستحب عمل ہے جب کہ سلام کا جواب دینا فرض ہے، اس کے دلائل حسب ذیل ہیں،

1۔ فرمان باری تعالیٰ ہے:

”وَإِذَا حُيِّتُمْ بِحَسْبِ الْإِسْلَامِ فَأَجِبُوا بِأَحْسَنِ مِنْهَا أَوْ رُدُّوْا إِنَّ اللَّهَ كَانَ عَلَىٰ كُلِّ شَيْءٍ حَسِيبًا“

اور جب تمہیں سلام کیا جائے تو اس سے بھلا سلام کا جواب دو یا اسی کے مثل لوٹا دو، بے شک اللہ ہر چیز کا خوب حساب رکھنے والا

2۔ ابوہریرہ سے مروی ہے کہ رسول اللہ ﷺ نے فرمایا:

خُصَّ تَجِبَ لِمُسْلِمٍ عَلَى آخِرِهِ رُؤُوسُ السَّلَامِ وَتَشْمِيتُ الْعَاظِلِ وَأَجَابَةُ الدَّعْوَةِ وَعِيَادَةُ الْمَرْيَضِ وَاتِّبَاعُ الْجَنَائِزِ

مسلمان کے مسلمان پر پانچ واجبات ہیں، سلام کا جواب دینا، پھینکنے والے کی پھینک کو جواب دینا، دعوت قبول کرنا، بیمار کی بیمار پر سی کرنا اور جنازے کی پیچھے چلنا۔ (صحیح مسلم: 2162، سنن البوداد: 5030)

امام نووی بیان کرتے ہیں: سلام کا آغاز کرنا سنت اور جواب دینا واجب ہے، پھر اگر سلام کہنے والے لوگ زیادہ ہوں تو ان کے لیے سلام کہنا سنت کفایہ ہے، چنانچہ ان میں سے ایک شخص سلام کہہ دے تو تمام حاضرین کی طرف سے یہ سنت ادا ہو جاتی ہے اور جسے سلام کہا جا رہا ہے وہ اکیلا ہو تو اس پر سلام کا جواب دینا فرض عین ہے، اور اگر وہ جماعت ہوں تو ان کے حق میں سلام کو جواب دینا فرض کفایہ ہے۔ اگر ان میں سے کوئی ایک شخص سلام کا جواب دے دے تو باقیوں سے گناہ ساقط ہو جاتا ہے، لیکن تمام لوگوں کا جواب دینا افضل ہے، نیز ابن عبد البر رحمہ اللہ وغیرہ نے اس مسئلہ پر تمام اہل اسلام کا اجماع نقل کیا ہے کہ سلام کہنا سنت اور سلام کا جواب دینا فرض ہے۔ (شرح النووی: 14/140)

مذکورہ دلائل سے ثابت ہوتا ہے کہ تلاوت قرآن میں منہمک شخص کو سلام کہنا مستحب عمل ہے اور تلاوت کرنے والے شخص پر سلام کا جواب دینا واجب ہے

وبالله التوفيق

فتویٰ کمیٹی

محدث فتویٰ